

## خونړۍ پلوي

خونړۍ پلوي هغه د پام وړ او په زړه پوري ليکنه ده، چې د رالف پيترز له خوا د متحدو ايالتونو د دفاع د وزارت د وسله والو ځواکونو د (AF J) Armed Forces Journal د مجلې د جولای د مياشتې په گڼه کې خپره شوې ده. ليکوال په خپلې دغې ليکنې کې په کره کتنې توگه د نړۍ په ځينو برخو، د ساری په توگه په افريقا او تر ټولو دمخه د نږدې او منځني ختيځ په ستراتيژيکو سيمو کې د مصنوعي او غير منصفانه پولو رامنځته کيدل تر نيوکې لاندې نيولي دي او وايي، چې: "د افريقا د دغو غيرمنصفانه پولو په شا و خوا کې تر اوسه په ميليونونو خلکو خپل ژوند له لاسه ورکړي او دغه بهير لا دوام لري. خو له افريقا پرته دغه ډول تر ټولو غيرمنصفانه پولي ... په منځني ختيځ کې رامنځته شوي دي، چې له گڼو څخه يې زيان ډير دی" (Ralph Peters, 2006, S. 1). نو ځکه پيترز په دغې سيمې کې د ځينو قومونو او مذهبونو، لکه کردانو، بلوڅانو او شيعه اعرابو په وړاندې د تيرو زور زياتيو او بي عدالتيو د له منځه وړلو په موخه د نوو پولو د رامنځته کيدو، د نوې احتمالي نقشي طرحه وړاندې کړې ده، چې د نوموړی په اند د هغې په پلي کيدو سره، ښايي په دغو سيمو کې کرکيچ له منځه لاړ او د قومونو، ملتونو او مذهبونو تر منځه عدالت رامنځته شي.

خو په دې اړه تر هر څه دمخه دا پوښتنه رامنځته کيږي، چې دغه غير منصفانه پولي په څه ډول، د چا له خوا، څه وخت او د کومو موخو له پاره رامنځته شوي دي؟ ايا دا په تيره پيړۍ کې په اصطلاح متمدن، ديموکراتيک، د ولسواکۍ او قانون پر بنسټ ولاړ ستر ځواکونه، د ساری په توگه د ان ټين ته Entente د تړون غړي هيوادونه، بریتانیا، فرانسه، روسيه او ايټاليا نه وو، چې د لومړۍ نړيوالې جگړې په ترڅ کې د خپلو سياسي او تر ټولو دمخه اقتصادي موخو د ترلاسه کولو او د ملي گټو د ساتنې له پاره، دسايکس - پي کوت د تړون Sykes-Picot-Abkommen پر بنسټ په پټه توگه د منځني ختيځ سيمه په خپل منځ کې سره و وپشله؟ (Hans, 1998, S. 40- Kronberger 46) ايا د بریتانیا حکومت د بالفور د اعلاميې Balfour -Deklaration له مخې د خپلو سياسي او اقتصادي موخو د ټينگښت له پاره د فلسطين په سيمه کې د اسراييلو د دولت بنسټ کينښود (وگوري: Seleman 1996/97)؟ ځکه د دوي په اند: "د عربي هيوادونو په منځ کې، چې تل يو له بل سره په کرکيچ اخته وو، بايد د داسې يوه دولت بنسټ ايښودل شوي وي، چې د يهودانو له خوا اداره او د بریتانیا تر قيموميت لاندې وي، په دې موخه چې په دې بې ثباته سيمه کې د بریتانیا اغيز د تل له پاره ټاکنې شي" (Hans Kronberger, 1998, S. 44). ايا د بریتانیا امپراتورۍ د خپل د سرو زرو د خول، بریتانوي هند، د امنيت او ساتنې له پاره د خپل ښکيلاکگر سياست پر بنسټ او د ايران په خونباوې په ۱۸۷۱ کال کې د گولد سميت د تړون له مخې بلوڅان سره و نه وپشله؟ او همدارنگه د همدې موخې له پاره په کال ۱۸۹۳ کې د ډيورنډ د کرښې په ايستلو سره يې د افغانستان ستراتيژيکه سيمه، د خيبر دره، له دغه هيواد څخه جلا نه کړه او پښتانه قومونه يې سره و نه وپشله؟ (وگوري: شريف بهاند، ۲۰۰۱، مخ ۷- ۱۲).

په لنډه توگه د تير تاريخ په راسپړلو سره، سړی ته دا روښانه کيږي، تيرو سترو ځواکونو، چې اوس هم په نړيوال سياست کې مهم رول لوبوي، د وخت له شرايطو سره سم د خپلو ملي او ستراتيژيکو گټو په پام کې نيولو او د خپلې برترۍ د ساتنې په موخه، د تمدن، ولسواکۍ او د ديموکراتيکو بدلونونو د پراختيا او همدارنگه د بشر د حقوقو د ساتنې تر نامه لاندې د نړۍ په نورو برخو، په تيره بيا په هغو سيمو کې، چې يا له ستراتيژيکه پلوه مهمې او يا هم د کرنيزو او طبيعي توکو د زيرمو له پلوه بډايې وي او دي، لاسوهنې کړي. د لاسوهنو بنسټيزې موخې له بيلا بيلو لارو پر يادو شوو زيرمو واکمنې وه او دا ډول سياست اوس هم لا دوام لري. نو ځکه سترو ځواکونو په دغو سيمو کې له خپلې خونبې سره سم، د دا ډول غيرمنصفانه پولو په ايستلو او د ملتونه او قومونه په وپش سره، ځانته داسې دوست دولتونه رامنځته کړي، چې د هغوي په مرسته خپلې گټې تضمين او د دغو سيمو د طبيعي زيرمو د تالان له پاره قانوني لارې برابرې کړي.

اوسمهال هم يوه خبره روښانه ده او هغه دا چې له يوې خوا، د يوازیني زبرځواک، د متحدو ايالتونو او د هغو د ټلوالې د تيلو پاتې زيرمي مخ په خلاصيدو دي او له بلې خوا تر ۲۰۲۰ کال کې پورې يوازې د متحدو ايالتونو د تيلو لگښت څه نا څه اويا په سلو کې بايد له وارداتو څخه سمبال شي (وگوري: Jürgen, Wagner, 2003, S. 50). نو ځکه د همدې لاملونو پر بنسټ او د دغه هيواد د صنايعو د لومړنيو اومه توکو د اړتيا د سمبالښت تضمينول، هغه فکتورونه دي، چې ورځ په ورځ د متحدو ايالتونو د بهرني سياست په بنسټيزې موضوع بدليري او دا ټولې هغه ښې ښانې دي، چې کيدای شي، په راتلونکې کې د نړۍ پر پاتې زيرمو په تيره بيا، تيلو کرکيچونه رامنځته شي. که څه هم ان اوس

داسي برينبي، چې هغه لا پخوا پيل شوي دي. ځکه، کله چې د جگړو، ټولوژنو او پوځي کرکيچونو په اړه خبرونه تر غوره کيږي، سړی ته ډير ژر روښانه شي، چې د هغو تر شا د اومه توکو، تر ټولو دمخه د هغو زيرمي ستر رول لوبوي. نو په دا ډول سيمو او يا هم د هغوي په شا و خوا سيمو کې جگړې په خورا شدت سره دوام لري او دا ډول جگړې تر زياتې اندازې پورې متحده ايالتونه او ټلواله يې د خپلو اقتصادي او سياسي برتري ساتني له پاره ترسره کوي. په دې اړه د متحدو ايالتونو د ملي امنيت په ستراتيژي NSS کې راغلي: "ولسمشر [بايد] په پام کې ولري، هيڅ يوه بهرنی ځواک ته اجازه ور نه کړي، هغه ستره برتري، چې متحدو ايالتونو له سړي جگړې څخه وروسته پر هغې بريالي شوي، ترلاسه کړي" (Jürgen, Wagner, 2003, S. 41).

دا چې په رښتيا سره د رالف پيترز د نوي احتمالي نقشي طرحه، په نړۍ کې د مصنوعي او غير عادلانه پولو او د قومونو، ملي او مذهبي لږکيو په وړاندې د بيعدالتيو او بي بيرحميو له منځه وړل او د هغوي له پاره د دولتونو رامنځته کول دي او که د دغو نوو پولو او رامنځته شوو دولتونو له لارې بيا هم په غير مستقيم توگه د نړۍ د تيلو، گازو او د هغوي په پايپ لاینونو او د نورو طبيعي توکو پر پاتې زيرمو د واشنگتن کنترول او په دې توگه د دغه هيواد د ترلاسه شوي برتري د خوندي کولو هاند و هڅه ده، يوې ژورې او هر اړخيزې څيړنې ته اړتيا لري، چې ښايي هغه په راتلونکو څو اوښو کې د محترمو لوستونکو له پاره چمتو او وړاندې شي.

خو اوس يوازې د رالف پيترز د ليکنې ژباړه د گرانو هيوادوالو د خبرتيا له پاره وړاندې کيږي، څو دوي په دې برخه کې ژور او هر اړخيز فکر وکړي او ځانونه د پولو دا ډول بدلون ته، چې د هغه د ليکوال په اند، نه د زورزياتيو له لارې، بلکې په ديموکراتيکه توگه او د ټولپوښتنو له لارې به تر سره شي، چمتو کړي. ځکه په دې ليکنې کې نه يوازې د منځني ختيځ د ځينو هيوادونو، بلکې د افغانستان او د هغه د کاوانديو هيوادونو د زمکنې بشپړتيا په اړوند ژور بدلونونه تر سترگو کيږي.

بايد يادونه وشي، چې د دې ليکنې په اصلي متن (انگليسي) کې له ډيرو ځانگيزو اصطلاحاتو څخه گټه اخيستل شوې، نو ځکه د هغې د لا ښه پوهاوي له پاره مناسبه وبلل شوه، چې پښتو ژباړه يو څه په آزاده او ساده ژبه تر سره شي. بيا هم ښايي د ژباړې په برخه کې ځيني نيمگړتياوې شوي وي، چې زه د هغه له امله له گرانو لوستونکو څخه بښنه غواړم. په پای کې د ښاغلي جاويد او مروند بهاند له هغې مرستې څخه، چې له ما سره يې د ژباړې د اصلاح په برخه کې تر سره کړي ده، د زړه له کومې مننه کوم.

## اخځ:

۱- شريف بهاند: د لويې لوبې په هنداره کې د افغانستان ځليدنه، يو جيوپولتيکي څيړنه، ۲۰۰۱

2- Hans Kronberger: Blut für Öl, der Kampf um die Ressourcen, Wien, 1998

3- J. Wagner: Das Öl und der Krieg: in: C. Haydt / T. Pflüger / J. Wagner: Globalisierung und Krieg, Hamburg, 2003

4- J. Wagner: das US – amerikanische Imperium im Zeitalter der Globalisierung: in: C. Haydt / T. Pflüger / J. Wagner: Globalisierung und Krieg, Hamburg, 2003

5- Ralph Peters: Blood borders: in: Armed Forces Journal, 06. 2006

6- Selaman Saliba: Die Geschichte des arabisch-israelischen Konflikts, Kaiserslautern, 1996/97

## خونړی پلوی

### د نوی او لا ښه منځني ختيځ څرنگوالی

ليکوال: رالف پيترز  
ژباړونکی: شريف بهاند


اخځای: <http://www.armedforcesjournal.com>

نړيوالو پولو تر اوسه پورې خپله وروستي بڼه نه ده ترلاسه کړې. دا به ډيره بي انصافي او بي عدالتي وي، که د آزادۍ او ښکيلاک، مهرباني [دارا] او بيرحمي، ترهگرۍ او قانون او همدارنگه د سولې او جگړې تر منځه د مصنوعي پولو او حصارونو په مرسته بيلتون رامنځته کړي شي.

په نړۍ کې تر ټولو زياتي له ظلم ډکې، مصنوعي او له عدالت څخه لرې پولې په افريقا او منځني ختيځ کې رامنځته شوي دي. دغه رامنځته شوي پولې د اروپايي ځان غوښتونکو په مرسته (کومو چې په خپلو پولو کې په پوره اندازه

ستونزې درلودې)، رامنځته كړې شوې دي. د افریقا د دغو غیرمنصفانه پولو په شأ و خوا کې تر اوسه په میلیونونو خلکو خپل ژوند له لاسه ورکړي او دغه بهیر لا دوام لري. خو له افریقا پرته دغه ډول تر ټولو غیرمنصفانه پولي (د چرچیل د تیورۍ پر بنسټ) په منځني ختیځ کې رامنځته شوي دي، چې له گڼو څخه یې زیان ډیر دی.

#### اوسني نقشه



په داسې حال کې چې د منځني ختیځ رامنځته شوي پولي دومره د کار وړ نه دي. خو دغه سیمه د پولو له ستونزو پرته، لا نورې زیاتې ستونزې هم لري، دغه ستونزې له کلتوري رکود څخه نیولې بیا د حقوقو تر نابرابرۍ پورې، مرکوني مذهبي توپيرونه، دیني بنسټپالنه، تر ټولو سترې غیر مذهبي او اخلاقي هاندو هڅې د اسلام ستونزې نه، بلکې د هغو ټولو نه بري او بستیز عامل همدا رامنځته شوي پولي دي، چې زموږ خپلو دیپلوماتانو رامنځته کړي او اوس هغه د عبادت په څیر سپیڅلي گڼي.

په دې لیکنه کې، په پولو کې د سمون د رامنځته شوي طرحې ضمیمه وړاندې شوې ده او په منځني ختیځ کې پر کردانو، بلوڅانو او شیعه اعرابو باندې د زغملو شوو نارواوو، نا خوالو او تیروتنو، چې هغه لا تر اوسه هم دوام لري، بېرته جبرانول په پام کې نیول شوي دي. خو د یادوني وړ ده، چې په دې نوو رامنځته شوو پولو کې بیا هم مسیحیان، بهایان، نقشبنديان، اسماعیلیان او داسې نور لږکي په پام کې نه دي نیول شوي. یوه بله نه بنسټونکې تیروتنه، چې د هغې جبران ناشونی بریښي، هغه د ټولوژنو (ژینوساید) په وړاندې د مکافاتو په ډول د نورو د خاورې او یا سیاسي سیمې ورکړه ده، چې ښه بیلگه یې د تیرې پیړۍ په پیل کې د عثماني امپراتورۍ له خوا د ارمنیانو ټول وژنه ده.

اوس په منځني ختیځ کې د نوو پولو رامنځته کېدو ته په نه پاملرنې او همدارنگه له دغې ستونزې څخه د خلاصون له پاره د خبرو اترو په نه کول سره به هیڅکله په دغې سیمې کې سوله او آرامتیا رامنځته نه شي. د هغو کسانو له پاره، چې د دا ډول موضوعاتو له طرحې، د ساری په توگه د پولو بدلون او د نوو دولتونو او ملتونو له رامنځته کېدو څخه کرکه کوي او یا هغه نورو ملتونو او ډلو ته خوش خدمتي بولي، باید وویل شي، چې د اوسنیو ستونزو د له منځه وړلو له پاره کېدای شي عادلانه لار وموندل شي، خو دا شونې نه ده، چې هغه د ټولو له پاره، یانې له بوسپورس نیولې تر سنده پورې، د منلو وړ وي. د پولو د ټاکلو له پاره یوازنی لاره د منطقي میکانیزم لټون او د ستونزو له تشدید څخه مخنیوی دی. د نړیوال سیاست د اصولو پر بنسټ، له جگړې څخه پرته بله اغیزمنه او ځانگړې وسیله او لنډه لار نشته، خو د هغې په مرسته د غیر منطقي پولو په اړه پریکړې وشي زموږ تفکر او تعقل د منځني ختیځ د پولو په اړوند زموږ مخې ته پرته او راروانې ستونزې راپه کوته کوي. زموږ په وړاندې د انسانانو په لاس جوړ کړي داسې مسائل پراته دي، که موږ د هغو د حل له پاره لاره و نه مومو، نو په سیمه کې به د کرکې او تشدد دا اور هیڅکله و نه وژل شي.

هغو کسانو ته په ځواب کې، چې نوې پولي غیر اړینې او ان د هغو په اړه فکر کول له واقعیت څخه لرې مسأله بولي، باید یادونه وشي، چې په دغو پولو کې بدلون هیڅکله په خپل ځای ولاړ نه دی او دغه شرایط هم هیڅکله ثابت

نه وو. ډيرې پولې له کونکو او کوزووا څخه نيولې بيا د قفقاز تر غرونو پورې دومره چټکې د بدلون په حال کې وي او دې لکه څنگه چې دولتونه خپل سفيران او استازي د سترگو په رپ کې بدلوي.

يو بل له ۵۰۰۰ کلونو راپدېخوا له کرکې ډک تاريخي راز، چې "لا تر اوسه هم دوام لري" هغه قومي، ژبني او مذهبي ټولونه ده. تر ټولو دمخه د هغه پيل له دا ډول پولو څخه کوو، چې د امريکايي لوستونکو له پاره په زړه پورې او ډيرې حساسې دي: هغه دا چې د اسراييلو له پاره داسې يوه هيله، چې دغه هيواد وکولى شي، له خپلو کاونديو هيوادونو سره په امن او سوله کې ژوند تر سره کړي، نو اړينه بريښي، چې اسراييل د ۱۹۶۷ کال څخه مخکې پولو ته بيرته شا تګ وکړي. تر ټولو مهمه خبره دا ده، چې د اسراييلو امنيت په دې سيمه کې تضمين شي او د هغه له پاره د سيمو په پولو کې يو څه بدلون اړين بريښي. خو د بيت المقدس د ښار، چې تاريخ يې له زرگونو کلونو راپدېخوا په وينو ليکل شوی، او د هغه د شأ و خوا سيمو د پولو ټاکل، چې د ټولو اوسيدونکو له پاره د منلو وړ وي، کيدای شي زموږ اوسني نسل د هغه په اړه پريکړه ونشي کړي. د سيمې اوسيدونکي د خپل دين او گروهې (عقيدي) په نامه هڅه و هاند کوي، چې زياته سيمه تر لاسه کړي، خو وکولى شي، دوي په دې سيمه کې د نيلو زياتي زيرمې، شتمني او ځواک تر لاسه کړي. د دې موضوع په اړه زياتي څيړني او ليکنې شوي دي، له همدې کبله به د هغې زياته څيړنه په همدې ځای پريږدو او په داسې مسائلو باندې به خبرې وکړو، چې تر اوسه پورې چا په شعوري توګه د هغو په اړه څيړني نه دي تر سره کړي.

تر ټولو دمخه د بالقان او هماليا د غرونو سيمو ترمنځه پراته **ګرد اوسيدونکو** سره هميشې او تر ټولو زياته بې عدالتي تر سره شوې او هغوي ته د **يو آزاد کردستان** په نامه هيواد، حق نه دي ورکړل شوی. د يوې ټولپوښتنې له مخې له ۲۷ - ۳۶ ميليونو پورې کردان په دې سيمې کې استوګن دي (دغه شميرنه کيدای شي سمه نه وي، ځکه يوه دولت هم دکردان سرشميرنه په ايمان دارى او آزاده توګه نه تر سره کړې او نه يې هم د دا ډول سرشميرنې اجازه ورکړې ده). د کردانو دغه نفوس د عراق له اوسنيو اوسيدونکو څخه زيات دى، که د کردانو د نفوس تر ټولو ټيټه شميرنه [۲۷ ميليونه] هم په پام کې ونيول شي، بيا هم کردان په نړۍ کې هغه ملت دى، چې د دومره نفوس سره سره ځانته د يو خپلواک هيواد خاوند نه دى. نه يوازې دا چې دوي ځانته يو هيواد نه لري، بلکې په سيمه کې رامنځته شوو نوو حکومتونو پر دوي باندې تل نوې زورزياتي کړې، که څه هم دوي د گزنفون Xenophon له وختونو څخه راپدېخوا په دغو سيمو کې استوګن دي.

د امريکا متحدو ايالتونو او د هغوي ټلوالې د بغداد له ماتې وروسته ستر چانس له لاسه ورکړ، ځکه دوي د دې پر ځای چې عراق په درې برخو ووېشي، کردان يې دې ته اړ کړل، د عراق په حکومت کې، چې له بيلا بيلو قومونو [او مذهبونو] څخه جوړ شوی، برخه واخلي. زموږ د دغې ناکامې ستر لامل زموږ په بې زړه توب او د راتلونکې له پاره د يو تصور په نشتوالی کې نغښتې و. نه يوازې دا، بلکې موږ کردان دې ته اړ کړل، چې د عراق په نوي جوړ شوی حکومت کې برخه واخلي، کردانو متحدو ايالتونو ته د ښه نيت د ښودلو په غرض د عراق په نوي حکومت کې برخه واخيسته. خو که په آزاده توګه ټولپوښتنه تر سره شي، په دې کې هېڅ شک نه ليدل کيږي، چې په سلو کې سل عراقي کردان به د ځان له پاره د يو آزاد هيواد غوښتونکي وي.

په همدې ډول په ترکيې کې هم کردان، له ډيرې مودې راپدېخوا د دولت تر زورزياتي لاندې ژوند تيروي او د دغه هيواد د پوځ د ناخوالو ښکار دي او هغوي ته "د غرنیو ترکانو" لقب ورکړل شوی، تر څو خپل قومي هويت له لاسه ورکړي. که څه هم په کردانو باندې دا ډول تر سره شوي زورزياتي په تيره لسيزه کې د انفرې له خوا لږ شوې وي، خو دغو زورزياتيو اوس يو ځل بيا شدد موندلي او له همدې امله سرې وويل شي، چې ترکيې خپله يو پر پنځمه ختيځه سيمه او د هغې اوسيدونکي تر خپل نيواک لاندې راوستي دي. همدارنگه که د سوريې او ايران کردانو ته دا حق او آزادي هم ورکړ شي، هغوي ټول به هم له آزاد کردستان سره ژر تر ژره خپل پيوستون اعلام کړي. خو د کردانو په دغو حقوقو باندې نه يوازې د نړۍ ديموکراتيکو دولتونو، بلکې نړيوالو کميسيونونو د ساری په توګه د بشر د حقوقو کميسيون او داسې نورو سترګې پټې کړي، خو زموږ خبري رسني له دې څخه په عادي او کم ارزښتو موضوعګانو باندې تل تبصرې کړي او کوي. دلته د يادونې وړ بريښي: چې له "دياربکر" نه نيولې تر "تبريز" پورې آزاد کردستان به د لويديځ د ګټو د ساتلو داسې يو هيواد وي، چې بيلګه به يې له بلغاريا څخه نيولې بيا تر جاپانه پورې نه وي.

## راتلونکي نقشه



په سیمه کې د پولو په دا ډول رامنځته کولو سره به [توازنې رد و بدل] د عراق درې سني مذهبه ولایتونه ځانته یو دولت رامنځته کړی، چې کیدای شي هغه وروسته له سوريې سره د یوه تړون په ترڅ کې یو ځای شي. سوریه به خپل [لویدیځ] د مدیترانې سواحل یوه ستر لبنان ته بایلي، چې دا به د لرغونې فونننیا Phoenicia د بیا رامنځته کیدو په مانا وي. د پخوانی عراق سویلي سیمه، چې اکثریت اوسیدونکي یې شیعه مذهبه دي، داسې یو دولت رامنځته کړي، چې [زمکنې پشپرتیا به یې] د فارس د خلیج د دواړو خواوو په اړدو کې وي. اردن به خپله اوسني سیمه په خپل واک کې ولري او د سعودي عربستان د سویلي سیمې یو برخه به هم دغه هیواد ته ورکړ شي. د یادوني وړ ده، چې د دې سیمې په دوو هیوادونو لکه سعودي عربستان او پاکستان کې به زیات جغرافیایي بدلون رامنځته شي.

په اسلامي نړۍ کې د رکود ستر لامل د سعودي عربستان د پاچاهي کورنۍ ادعا په مکې [معظمې] او مدینې [منورې] ده. د نړۍ یو زورواکی دولت د اسلام سپڅلي ځایونه، مکه او مدینه او خپل ولس د پولیسو په مرسته تر خپلې ولکې لاندې نیولي دي او دغه رژیم د هیواد د تیلو د خرڅلو له امله، ستر عاید ترلاسه کوي - او د دغو عایداتو په مرسته دوي وکولي شول، چې د خپل وهاښت سخته او تنک نظره گروهه د خپل هیواد له پولو بهر نورو سیمو کې هم خپره کړي. د حضرت محمد (ص) له وخته وروسته د تیلو په مرسته رامنځته شوی دولت او د هغه پر بنسټ ولاړ ځواک، که د عثماني امپراتورۍ او د مغولو وخت په پام کې و نه نیول شي، په ټولیزه توګه تر ټولو زیات اسلامي نړۍ او په ځانګړې توګه عربي هیوادونو ته زیان رسولي دي.

په داسې حال کې، چې د نړۍ نور دینونه او خلک د اسلام د سپڅلو ځایونو په اړه پریکړه نه شي کولي، څومره به ښه وي، که چیرې د مکې او مدینې دغه واک د اسلامي نړۍ ټاکل شوي شورا، چې د وخت په تیریدو او وار په وار سره بدلون ومومي، ترلاسه کړي - لکه د اسلامي نړۍ واتیکان - یو داسې ځای، په کوم کې چې د دې ستر دین په بیلا بیلو موضوعګانو خبرې اترې تر سره شي، نه یوازې داچې وویل شي، داسې دي وشي. که چیرې رښتني عدالت په پام کې ونیول شي، کوم چې کیدای شي زموږ د خوښې وړ نه وي، نو د دا ډول عدالت په پلي کیدو سره به د سعودي عربستان د ساحلي سیمو د تیلو زیرمې د شیعه عرب نوي رامنځته شوی هیواد ته ور په برخه شي، چې په دغو سیمو کې استوګن دي او د سعودي عربستان سویل ختیځه سیمه به یمن ته ورکړ شي. که چیرې داسې وشي، نو د سعود د کورنۍ له لاسه به اسلام او نړۍ ته لږ زیان ورسیري.

ایران یو داسې هیواد دی، چې کرکېچنې او لیونې پولې لري. دغه هیواد به خپله زیاته سیمه متحده آذربایجان، آزاد کردستان، عرب شیعه دولت او آزاد بلوچستان ته بایلي، خو له اوسني افغانستان څخه به د هرات سیمه تر لاسه کړي. یوه داسې سیمه، چې تاریخي او ژبني ورته والي له فارس سره لري. ایران به یو ځل بیا نه یوازې په خټه، بلکې د ژبني له مخې سوچه فارس شي. دلته به تر ټولو ستره پوښتنه او مهمه مسأله دا وي، چې ایا د عباس بندر د ایران حکومت ته ور پریښودل کېږي او که د شیعه نوي دولت ته ورکول کېږي.

افغانستان، چې په لویدیځ کې کومه سیمه فارس ته بایلي، په ختیځ کې به د صوبه سرحد په بڼه، چې د پاکستان شمال لویدیځ سیمه ده، تر لاسه کړي او په دې توګه به د دواړو خواوو پښتانه وروڼه سره یو ځای شي (د دې ټول ویش لامل دا نه دی، چې موږ د نړۍ په نقشه کې د پولو بدلون غواړو، بلکې په دې سیمو کې استوګن خلک د دې غوښتونکي دي). پاکستان، چې یو غیر طبیعي [مصنوعي] دولت دی، له دې ویش ترمخه د بلوچستان ایالت آزاد بلوچستان ته بایلي. پاتي طبیعي پاکستان به د سند د سنید ختیځ ته پاتي او د کراچي ښار به یې لویدیځ ته پاتي شي.

د **متحده عرب امارتو** برخليک هم روښانه نه دی. کيدای شي، چې د هغه يو برخه **عرب شعيه هيواد** ته ورکړل شي (يو داسې دولت، چې له ايران سره سيالي او په سيمه کې سيمه ييز توازن رامنځته کړي). دا چې ټول سختدريځه تمدنونه دوه اړخيزه بڼه لري، نو ځکه د دوبي دولت ته د پاتې کيدو (بقا) حق ورکول کيږي، چې شتمن خلک په دې سيمه کې خپل هر اړخيزه کره وره تر سره کړي شي. **کويت به په خپل اوسنيو پولو کې پاتې شي او عمان هم په همدې ډول.**

په هر صورت د سيمې د پولو دغه اټکلي بدلون د سيمه د ملي او ديني فکتورونو او يا د هغو دواړو منعکس کونکی دی. که چيرې مور داسې يو جادويی ديوار ولرو، چې دغه پولې سره وويشي، نو يقيناً مور به دې ته ترجيح ورکړو. خو د اوسنيو پولو له کتنې وروسته او د دې سيمو د پخوانيو پولو په څيرني سره يوه خبره روښانه کيږي او هغه دا چې د شلمې پيړۍ په پيل کې فرانسوي او انگرېزي سيمه ييزې غلطې پريکړې د دې پولو په اړوند څومره ناسمې وي او دې شوو پريکړو، چې له نولسمې پيړۍ څخه وروسته د يو بل په وړاندې [فرانسويان او انگليسان] د شرمونکو جگړو د برياوو او د هغو د ماتو پايلې وي، دې سيمې ته څومره زيان رسولی دی.

د سيمو د پولو دا ډول جوړول [بدلون]، چې د سيمې د خلکو هيلې منعکسوي، بنايي اوسمهال څه نا څه نا شوني وي. خو د وخت په تيريدو او د نا اټکل شوو پېښو په رامنځته کيدو سره، چې د وينو توپدل به ورسره مل وي، طبيعي پولې جوړې شي. بين النهرين په څو څو ځله د نورو لاسه ورغلی دی، دا څه نوي خبره نه ده.

اوسمهال زموږ په بونيفورم کې به نارينه او ښځينه د ترهکړی په وړاندې خپلې جگړې ته دوام ورکړي، د ولسواکي د پراختيا او پرمختک له پاره به هاند و هڅه وکړي او همدارنگه په سيمه کې به **د شته تيلو په زيرمو باندې واک تر لاسه کړي**. له انفرې نه تر کراچي پورې په زور رامنځته شوی اوسنی انساني ویش، فدراليزم او په سيمه کې سيمه ييزو توپيرونو، مذهبي بنسټپالنې ته تر ټولو ښه چانس برابر او يو داسې کلتور يې رامنځته کړي، چې د سيمې اوسيدونکي يو پر بل تورونه لگوي او يو بل ته په سپکه سترگه گوري. دغه حالت ترهکړی ته ښه موقع په لاس ورکړي او په سيمه کې يې داسې شرايط رامنځته کړي، چې اوسيدونکي يې په خواښی سره خپلو پولو ته گوري او په لوانتيا سره دښمنان لټوي.

په نړۍ کې ترهکړی ورځ په ورځ مخ په زياتيدو ده او بالمقابل د انرژۍ زيرمي مخ په محدوديدو دي. په دا ډول حالت کې بنايي د منځني ختيځ وضعه په راتلونکي کې ښه نه، بلکې لا نوره هم خرابه شي، که سيمه په خپل اوسني حالت پاتې شي، نو دغه وضعه د ستر او له وحشت څخه ډک بدلون زيری ورکونکی دی، چې په کې ملت پالنه تل يو ځواکمن فکتور او اسلامي سختدريځي د ژوند نور مال حالت گرځيدلی دی، نو دا شوني بريښي، چې په دا ډول حالاتو کې متحده ايالتونه او د هغو ټلوالې په راتلونکي کې هم له پر له پسې جگړو او کرکيچنو سره مخامخ شي. بنايي عراق په سيمه کې د هيلو او پرمختيا بيلگه وگرځي، که چيرې په عراق کې روان بدلون په برياليتوب سره پای ورسيرې، خو په سيمه کې موجوده ټول نور مسايل د ورانکارۍ په لوري روان دي.

که په راتلونکي وخت کې د منځني ختيځ په اوسنيو پولو کې د ژبې، ختيځې او گروهې (عقيدي) پر بنسټ بيا کتنه تر سره نه شي، نو دا له احتمال څخه لری نه بريښي، چې په سيمه کې به نورې وينې، چې زموږ وينه به په کې هم شامله وي، توي شي.

څوک گټونکي دي؟ او څوک هم بايلونکي؟

**گټونکي دولتونه:**

افغانستان، عربي شعيه هيواد، ارمنستان، آذربايجان، آزاد بلوچستان، آزاد کردستان، ايران، سپيڅلی اسلامی دولت، اردن، لبنان او يمن

بايلونکي دولتونه:

افغانستان، ايران، عراق، اسراييل، کويت، پاکستان، قطر، سعودی عربستان، سوريه، ترکيه، متحده عربي امارات او د اردن د سيند لويديځه غاړه.

پای